

تھر تھرائے کانپ اٹھے باغیانِ مصطفیٰ ﷺ

قہر بن کا ان پر چھایا اے امام احمد رضا (رضی اللہ تعالیٰ عنہ)

اے رضا ہم پر یہ تیرا احسان ہے کہ بنا سُنیت کی تو پہچان ہے (رضی اللہ تعالیٰ عنہ)

کفار سے معاملات اور موالات کا حکم

قطعاً (مرتدین کا حکم تو ان سے بھی سخت تر)

الرمز المرصف علی سوال مولنا السید اصف

(مولانا سید اصف کے سوال پر مضبوط اشارہ)

مختصر رسالہ تمام صلح کلیوں پر ایک اور قیامت

سیدی اعلیٰ حضرت مجدد اعظم امام احمد رضا خان (رضی اللہ تعالیٰ عنہ)

مسئلہ ۸۶: ازکانپور فیمل خانہ قدیم مسئولہ جناب مولنا مولوی سید محمد آصف صاحب قادری
برکاتی رضوی ۱۶ جمادی الآخرہ ۱۳۳۹ھ

بِسْمِ اللّٰهِ الرَّحْمٰنِ الرَّحِیْمِ، نَحْمَدُهٗ وَنُصَلِّیْ عَلٰی رَسُوْلِهِ الْکَرِیْمِ (یا حبیب محبوب اللہ روحی فداک)
قبلہ کونین و کعبہ دارین دامت برکاتہم۔

اللہ تعالیٰ کے مقدس نام سے شروع جو نہایت رحم کرنے والا مہربان ہے۔ ہم اللہ تعالیٰ کی نئی نئی تعریف کرتے ہیں اور اس کے رسول کریم پر نئے نئے انداز سے درود بھیجتے ہیں، اے اللہ کے محبوب کے حبیب! میری روح آپ پر قربان ہو دونوں جہاں کے قبلہ اور دنیا و آخرت کے کعبہ، ان کے فیوض و برکات ہمیشہ رہیں۔ (ت)

بعد تسلیمات فدویانہ تمنائے حصول سعادت آستانہ بوسی التماس اس میں کہ بفضلہ تعالیٰ کمترین بخیریت ہے
صحیحی ملازمان سامی کی مدام بارگاہ احادیث سے مطلوب، اشتہار اسلامی پیام میں عبدالمجدد کے اس لکھنے پر
کہ "مسلمان ڈوب رہا ہے نا مسلم تیرا اک ہاتھ دے تو جان بچانا چاہئے یا نہیں" یوں درج ہے کہ "مسلمان
کو اگر ڈوبنے پر یقین نہ ہو ہاتھ پاؤں مار کر بچ جانے کی امید ہو یا کوئی مسلمان فریاد رس خواہ کوئی درخت
وغیرہ ملنے کا ظن ہو تو کافر کو ہاتھ دینے کی اجازت نہیں الخ"، معلوم ہوتا ہے کہ کفار سے معاملت کی بھی
اجازت نہ ہو ان سے علاج بھی نہ کرائے لایاً لونکم خبالا (وہ تمہیں نقصان پہنچانے میں کوتاہی نہیں
کرتے۔ ت) سے کیا مقصود ہے آیا دین کے معاملہ میں کفار محارب فی الدین نقصان پہنچانے میں کمی نہ کریں
گے یا ہر معاملہ میں اور ہر وقت جب موقع پائیں اور ایک کافر کو غیر محارب ہو تفسیر کبیر میں آیہ
کریمہ لاینہکم اللہ عن الذین لم یقاتلونکم الی آخر الایۃ (اللہ تعالیٰ تمہیں ان لوگوں سے نہیں
روکتا جو تم سے جنگ نہیں کرتے الی آخر الایۃ۔ ت) کے متعلق لکھا ہے: وقال اهل التاویل هذه الایۃ
تدل علی جواز البرین المشرکین والمسلمین وان کانت الموالاة منقطعة۔

(امام رازی علیہ الرحمۃ نے فرمایا کہ) ائمہ تفسیر نے اس آیت کے متعلق فرمایا کہ یہ اس بات پر دلالت کرتی ہے کہ اہل شرک اور اہل اسلام کے درمیان حسن سلوک کرنا جائز ہے اگرچہ موالات منقطع ہے (ت) (امفتاح الغیب) تفسیر الکبیر) تحت آیت لا ینکھم اللہ عن الذین ارنح مطبعة البیہیمہ المصریہ مصر ۲۹ / ۳۰۴

رسالہ الرضا بابت ماہ ذیقعدہ حصہ ملفوظات ص ۸۶ میں ہے: "حضور اقدس صلی اللہ تعالیٰ علیہ وسلم انھیں سے خلق فرماتے ہیں جو رجوع لانے والے ہوتے جیسا کہ اس روایت سے ظاہر ہے اور کفار و مرتدین کے ساتھ ہمیشہ سختی فرمائی ارنح"

بعض کفار کی آنکھوں میں سلائی پھیرنا تو قصاص تھا کیا رسول کریم علیہ الصلوٰۃ والسلام قبل نزول آیت یا ایہا

النبی جاہد الکفار والمنفقین ۲ (اے نبی! کافروں اور منافقوں سے جہاد کرو۔ ت) نرمی نہ

فرماتے تھے اور کیا رجوع نہ لانے والے تھے ان سے ہمیشہ شدت پیش آتے تھے یا پہلے ان سے بھی نرمی سے

پیش آتے، کفار مختلف طبائع کے تھے، اور ہیں بعض کو اسلام اور مسلمانوں سے سخت عداوت ہے اور بعض

کو بہت کم۔ کیا سب سے یکساں حکم ہے یا امر المعروف (نبی عن المنکر میں ان سے حسب مراتب تدریجاً سختی

کرنے کا حکم ہے اور محارب و غیر محارب کا فرق ہے۔ (۲ القرآن الکریم ۹ / ۷۳)

حضور فدوی کو اس مسئلہ میں کہ مرتدہ کا نکاح باقی رہتا ہے لیکن فتاویٰ کی کتابوں کے خلاف ہونے کی وجہ

خلجان رہتا ہے حضور کے فتاویٰ میں اور کتابوں کے خلاف لکھا ہے گو بعض احکام بوجہ اختلاف زمانہ مختلف

ہو جاتے ہیں، لیکن فتاویٰ ہندیہ جو قریب زمانہ کی ہے اس میں بھی نہیں ہے اگرچہ بوجہ سلطنت اسلامیہ نہ

ہونے کے مرتدہ پر احکام شریعت نہیں جاری کئے جاسکتے ہیں مثل ضرب وغیرہ کے، لیکن جب وہ اسلام

سے خارج ہو گئی تو نکاح کا باقی رہنا کیسا، کیا وہ ترکہ بھی اپنے سابق شوہر کا شرعاً پائے گی اور اس کے مرنے

پر اس کا جو پہلے شوہر تھا ترکہ اس کا شوہر پائے گا، اگر کفار غیر محارب کے ہمراہ محارب کفار کا مقابلہ کیا

جائے اور محارب کفار کہ غیر محارب کے امداد سے نقصان پہنچایا جائے تو کیا گناہ ہے اسی "اسلامی پیغام"

میں ہے "اب جو قرآن کو جھٹلائے" وہ مشرک یا مرتد کو ڈوبنے سے نجات دینے والا حامی و مددگار جانے "کیا نعوذ باللہ جتنے مسلمان کفار سے علاج کراتے ہیں اور معاملات میں ان سے مدد لیتے ہیں سب قرآن کو جھٹلاتے ہیں فقط والتسليم عريضة ادب فدوى محمد آصف **يغفرالله له ولوالديه ولجميع المؤمنين والمؤمنات بحرمة النبي الكريم عليه الصلوة والتسليم** (اللہ تعالیٰ اسے اس کے والدین اور تمام مسلمان مردوں اور عورتوں کو حضور نبی کریم کے طفیل بخش دے، ان پر صلوة و سلام کا نزول ہو۔ ت)

الجواب

بسم الله الرحمن الرحيم، نحمده ونصلى على رسوله الكريم، مولانا المكرم اكرمكم الله تعالى السلام عليكم ورحمة الله وبركاته،۔ اللہ تعالیٰ کے عظیم نام سے شروع جو بجد رحم کرنے والا ہے، ہم اللہ تعالیٰ کی تعریف کرتے ہیں اور اس کے رسول کریم پر درود بھیجتے ہیں مولانا گرامی! اللہ تعالیٰ تمہاری عزت و توقیر فرمائے تم پر سلام ہو اور اللہ تعالیٰ کی برکت اور اس کی برکتیں ہوں۔ (ت)

ارشاد الہی **يا ايها الذين امنوا لاتتخذوا بطانة من دونكم لا يألونكم خبالا**۔ (اے ایمان والو! اپنے سوا غیروں کو اپنا ازدار نہ بناؤ وہ تمہیں نقصان پہنچانے میں کوتاہی نہیں کرتے۔ ت) عام و مطلق ہے کافر کو ازدار بنانا مطلقاً ممنوع ہے اگرچہ امور دنیویہ میں ہو وہ ہرگز ناقدر قدرت ہماری بدخواہی میں گئی نہ کریں **گے قل صدق الله ۲۔ ومن اصدق من الله قيلا ۳۔** (فرمادے اللہ تعالیٰ نے سچ فرمایا اور بات

کرنے میں اللہ تعالیٰ سے زیادہ سچا کون ہو سکتا ہے۔ ت) (۱) القرآن الکریم ۱۱۸ / ۳ (۲) القرآن الکریم ۱۳ / ۹۵

(۳) القرآن الکریم ۱۳ / ۱۲۲)

سیدنا امام اجل حسن بصری رضی اللہ تعالیٰ عنہ نے حدیث لاتستضیئوا بنارالمشرکین ۴۔
(مشرکین کی آگ سے روشنی نہ لو) کی تفسیر فرمائی کہ اپنے کسی کام میں ان سے مشورہ نہ لو اور اسے اسی آیہ
کریمہ سے ثابت بتایا، (۴ مسند احمد بن حنبل عن انس بن مالک رضی اللہ تعالیٰ عنہ المکتب الاسلامی بیروت ۳/ ۹۹)

ابو یعلیٰ مسند اور عبد بن حمید اور ابن جریر اور ابن المنذر وابن حاتم تفاسیر اور بہیقی شعب الایمان میں بطریق
ازہر بن راشد انس بن مالک رضی اللہ تعالیٰ عنہ سے روای: قال قال رسول الله صلى الله تعالى
عليه وسلم لاتستضیئوا بنارالمشرکین قال فلم تدر ما ذلک حتی اتوالحسن فسألوه
فقال نعم، يقول لاتستشیروهم فی شیئ من امور کم قال الحسن وتصديق ذلک فی
کتاب الله تعالى ثم تلا هذه الاية ياايهاالذین آمنوا لاتتخذوا بطانة من دونکم ا۔

انس بن مالک نے فرمایا حضور علیہ الصلوٰۃ والسلام نے ارشاد فرمایا: (لوگو!) شرک کرنے والوں کی آگ سے
روشنی نہ لو، فرمایا: ہم نہ سمجھے کہ اس کا مفہوم کیا ہے۔ یہاں تک کہ لوگ حسن بصری کے پاس گئے ان
سے اس کا مفہوم دریافت کیا تو آپ نے فرمایا کہ ہاں ٹھیک ہے اللہ تعالیٰ ارشاد فرماتا ہے کہ "اپنے کسی کام
میں شرک کرنے والوں سے مشورہ نہ لو" حضرت حسن نے فرمایا کہ اس کی تصدیق اللہ تعالیٰ کی کتاب میں
موجود ہے پھر یہی آیت تلاوت فرمائی، اے ایمان والو! اپنے سوا دوسروں کو اپنا ازدار نہ بناؤ۔ (ت) (۱)
جامع البیان (تفسیر ابن جریر) تحت آیت یا ایہا الذین آمنوا لاتتخذوا بطانۃ (۳۸/ ۴): (شعب الایمان حدیث ۹۳۷۵
دارالکتب العلمیہ بیروت ۷/ ۴۰)

امیر المؤمنین عمر فاروق اعظم رضی اللہ تعالیٰ عنہ نے اسی آیت کریمہ سے کافر کو محرر بنانا منع فرمایا ابن ابی
شیبہ مصنف اور ابنائے حمید و ابی حاتم رازی تفاسیر میں اس جناب سے روای: انه قيل له ان ههنا
غلاما من اهل الحيرة حافظا كاتبا فلوا اتخذته كاتبا قال اتخذت اذا بطانة من دون
المؤمنين ۲۔ حضرت عمر فاروق کی بارگاہ میں عرض کی گئی کہ یہاں حیرہ کار بننے والا ایک غلام ہے جو
حافظ اور کاتب ہے اگر آپ اس کو اپنے ہاں کاتب مقرر کر دیں تو (کیا ہی اچھا ہوگا) اس پر ارشاد فرمایا کہ پھر

تو میں نے مسلمانوں کو چھوڑ کر اس کافر کو اپنا راز دار بنا لیا۔ (ت) (۲ تفسیر لابن ابی حاتم تحت آیت یا ایہا الذین آمنوا لاتتخذوا بطانۃ الخ حدیث ۴۰۳۸ مکتبہ خرار مصطفیٰ البازکھ المکرّمہ ۳ / ۷۴۳)

تفسیر کبیر میں انھیں امور دنیویہ میں ان سے مشاورت و موافقت کو سبب نزول کریمہ اور اس سے نہی مطلق کے لئے بتایا اور اسے اس گمان کا کہ ان سے مخالفت تو دین میں ہے دنیوی امور میں بدخواہی نہ کریں گے، رد ٹھہرایا کہ :

ان المسلمین كانوا يشاورونهم في امورهم ويؤانسونهم لما كان بينهم من الرضاع والحلف ظنا منهم انهم خالفوهم في الدين فهم ينصحون لهم في اسباب المعاش فنهاهم الله تعالى بهذه الاية عنه، فممنع المؤمنین ان يتخذوا بطانة من غير المومنین فيكون ذلك نهيا عن جميع الكفار وقال تعالى يا ايها الذين آمنوا لاتتخذوا عدوی وعدوکم اولیاء ومما یؤکد ذلك ما روی انه قيل لعمر بن الخطاب رضی اللہ تعالیٰ عنہ ههنا رجل من اهل الحيرة نصرانی لا يعرف اقوی حفظا ولا احسن خطا منه ، فان رأیت ان تخذه كاتباً فامتنع عمر رضی اللہ تعالیٰ عنہ من ذلك وقال اذا اتخذت بطانة من غير المومنین فقد جعل عمر رضی اللہ تعالیٰ عنہ هذه الاية دليلاً على النهی عن اتخاذ النصرانی بطانة ا۔

مسلمان اپنے دنیوی معاملات میں کافروں سے مشورہ کیا کرتے تھے اور ان سے موافقت رکھتے تھے اس لئے دونوں کے درمیان رضاعت اور قسمیں تھیں، پس مسلمانوں کا یہ خیال تھا کہ اگرچہ کافر دین میں ان کے مخالف ہیں تاہم اسباب معاش وغیرہ میں ان کے خیر خواہ ہیں، پھر اللہ تعالیٰ نے مسلمانوں کو اس آیت مذکورہ میں کافروں کے ساتھ رواداری اور رازداری سے منع فرمایا لہذا اللہ تعالیٰ نے مسلمانوں کو اہل ایمان کے علاوہ غیروں کو راز دار بنانے کی ممانعت فرمائی، پھر یہ تمام کافروں سے نہی ہے۔ اور اللہ تعالیٰ نے ارشاد فرمایا : اے ایمان والو! میرے اور اپنے دشمنوں کو دوست نہ بناؤ اور اس کی اس روایت سے تاکید ہوتی ہے کہ جس میں یہ مروی ہے کہ حضرت عمر فاروق رضی اللہ تعالیٰ عنہ کی خدمت میں یہ درخواست کی گئی کہ

یہاں اہل حیرہ میں سے ایک شخص عیسائی ہے اس کی یادداشت (قوت حافظہ) بھی بڑی قوی ہے اور خط بھی خوبصورت (یعنی خوشنویس) ہے اگر آپ مناسب سمجھیں تو اپنے ہاں اسے منشی مقرر کر لیں، ارشاد فرمایا پھر تو میں غیر مسلموں کو اپنا راز دار بنالیا، لہذا حضرت عمر فاروق رضی اللہ تعالیٰ عنہ نے اس آیت مذکورہ کو اس پر دلیل ٹھہرایا کہ عیسائی کو راز دار بنانے کی ممانعت ہے۔ (ت) (۱) مفتاح الغیب (التفسیر الکبیر) تحت آیت

یا ایہا الذین آمنوا لاتخذوا بطانۃ الخ مطبعة البسیمۃ المصریۃ مصر ۸ / ۱۰۱ - ۲۰۹

اس سے جملہ انواع معاملات کیوں ناجائز ہو گئے۔ بیع و شراء اجارہ و استتجار وغیرہا میں کیا راز دار بنانا یا اس پر اعتماد کرنا ہے جیسے چمار کو دام دئے جو تا گنٹھو الیا، بھنگلی کو مہینہ دیا پاخانہ اٹھو الیا، بزار کو روپے دئے کپڑا مول لے لیا، آپ تاجر ہے کوئی جائز چیز اس کے ہاتھ پیچی دام لے لئے وغیرہ وغیرہ، ہر کافر حربی کافر محارب ہے حربی و محارب ایک ہی ہے جیسے جدلی و مجادلی۔ وہ ذمی و معاہد کا مقابل ہے۔ راز دار بنانا ذمی و معاہد کو بھی جائز نہیں، امیر المؤمنین کا وہ ارشاد ذمی ہی کے بارے میں ہے یونہی موالات مطلقاً جملہ کفار سے حرام ہے حربی ہو یا ذمی، ہاں صرف دربارہ برواحسان ان میں فرق ہے معاہد سے جائز ہے کہ **لا ینہکم اللہ عن الذین لم یقاتلوکم فی الدین** ۱۔ (اللہ تعالیٰ تمہیں ان لوگوں سے (معاملات کرنے سے) نہیں روکتا جو دین میں تم سے جنگ نہیں کرتے۔ ت) اور حربی سے حرام کہ **انما ینہکم اللہ عن الذین قاتلوکم فی الدین** ۲۔ (البتہ ان لوگوں سے تمہیں منع فرماتا ہے جو دین میں تم سے جنگ کرتے ہیں۔ ت) (۱) القرآن

الکریم ۸ / ۶۰ (۲) القرآن الکریم ۹ / ۶۰

عبارت کبیر منقولہ سوال کا یہی مطلب ہے یہی قول اکثر تاویل اور اسی پر اعتماد و تعویل ہے۔ اور ائمہ حنفیہ کے یہاں تو اس پر اتفاق جلیل ہے خود کبیر میں زیر کریمہ **لا ینہکم اللہ** ہے: الا کثرون علی انہم اهل العہد و هذا قول ابن عباس و لمقاتلین و الکلبی ۳۔ اکثر ائمہ تفسیر کی رائے یہ ہے کہ اس سے اہل عہد مراد ہے۔ چنانچہ حضرت عبداللہ بن عباس۔ دو مقاتلوں اور کلبی کا یہی قول ہے۔ (ت) (۳) مفتاح الغیب (التفسیر الکبیر) تحت آیت **لا ینہکم الذین لم یقاتلوکم الخ** مطبعة البسیمۃ المصریۃ مصر ۲۹ / ۳۰۳

ہم نے **المحجة الموثقة** میں یہ مطلب نفیس جامع صغیر امام محمودیہ و درر الحکام وغایۃ
 البیان و کفار و جوہرہ نیرہ و مستصفیٰ و نہایہ و فتح القدر و بحر الرائق و کافی و التبیین
 الحقائق و تفسیر احمدی و فتح اللہ المعین و غنیہ ذوی الاحکام و معراج الدرایہ و عنایہ
 و محیط بریانی و جوی زادہ و بدائع امام ملک العلماء سے ثابت کیا حضور رحمۃ اللہ
 تعالیٰ علیہ و سلم رحمۃ اللہ علیہم ہیں قبل ارشاد و اغاظ علیہم (کافروں اور منافقوں پر سختی کرو۔ ت) (انواع انواع
 کے نرمی و عفو و صفح فرمائے خود اموال غنیمت میں مؤلفۃ القلوب کا ایک سہم مقرر تھا مگر اس ارشاد کریم پر عفو
 و سفہ کو نسخ فرمادیا اور مؤلفۃ القلوب کا سہم ساقط ہو گیا۔ **وقل الحق من ربکم فمن شاء فلیؤمن ومن
 شاء فلیکفر انا اعتدنا للظلمین نارا احاط بہم سراد قہا ۲۔** فرمادے تھے حق تمہارے رب کی
 طرف سے ہے لہذا جو چاہے ایمان لائے اور جو چاہے کفر اختیار کرے یقیناً ہم نے ظالموں کے لئے ایک
 ایسی آگ تیار کر رکھی ہے کہ جس کی دیواروں نے انہیں گھیرے میں لے رکھا ہے۔ (ت) (۳ القرآن الکریم
 ۲۹/۱۸)

سیدنا امام اعظم رضی اللہ تعالیٰ عنہ کے افضل الاساتذہ امام عطاء بن ابی رباح رضی اللہ تعالیٰ عنہ جن کی
 نسبت امام فرماتے ہیں میں نے ان سے افضل کسی کو نہ دیکھا وہ کریمہ و اغاظ علیہم کو فرماتے ہیں: **نسخت
 هذه الة كل شیء من العقود والصفح ۱۔** اس آیت کریمہ نے ہر قسم کی معافی اور درگزر کرنے کو
 منسوخ کر دیا ہے۔ (ت) (۱ معالم التنزیل علی ہامش تفسیر الخازن تحت آیت و اغاظ علیہم الخ مصطفیٰ البابی مصر ۳/ ۲۳-۱۲۲)
**قرآن عظیم نے یہود مشرکین کو عداوت مسلمین میں سب کافروں سے سخت تر فرمایا: لتجدن اشد
 الناس عداوة للذین آمنوا الیہود والذین اشركوا ۲۔** تم اہل ایمان سے عداوت کرنے میں سب
 سے زیادہ یہودیوں اور مشرکوں کا پاؤ گے۔ (ت) (۲ القرآن الکریم ۵/ ۸۲)

مگر ارشاد: **ياايها النبي جاهدا لكفار والمنفقين واغلظ عليهم وماؤهم جهنم وبئس**

المصير ۳۔ اے نبی مکرم! کافروں اور منافقوں سے جہاد کرو اور ان پر سختی کیا کرو، اور ان کا ٹھکانا دوزخ

ہے اور وہ بہت برا ٹھکانا ہے۔ (ت) (۳ القرآن الکریم ۱۹ / ۷۳)

عام آیہ اس میں سب کا استثناء نہ فرمایا کسی وصف پر حکم مرتب ہونا اس کی علیت کا مشعر ہوتا ہے یہاں انھیں

وصف کفر سے ذکر فرما کر اس پر جہاد و غلظت کا حکم دیا تو یہ سزا ان کے نفس کفر کی ہے۔ نہ کہ عداوت

مومنین کی، اور نفس کفر میں وہ سب برابر ہیں، الکفر ملة واحدة (سارا کفر ایک ہی ملت ہے۔ ت) ہاں

معاهد کا استثناء دلائل قاطعہ متواترہ ہے سے ضرورہ معلوم و مستقر فی الاذہان کہ حکم جاہد سن کر اس کی طرف

ذہن جاتا ہی نہیں فنفس النص لم يتعلق به ابتداء كما افاده في البحر الرائق (پھر نفس نص ابتداء ہی اس

سے متعلق نہیں) یعنی معاهد کو نص شامل ہی نہیں) جیسا کہ البحر الرائق میں یہ افادہ پیش کیا ہے۔ ت)

تفاوت عداوت پر بنائے کار ہوتی تو یہود کو حکم مجوسی سے سخت تر ہوتا ہے حالانکہ امر بالعکس ہے اور نصاریٰ

کا حکم یہود سے کم تر ہوتا ہے حالانکہ یکساں ہے۔ ذمی و حربی کافر کفر میں بتا چکا ہوں اور یہ کہ ہر حربی

محارب ہے حسب حاجت ذلیل قلیل ذمیوں سے حربیوں کے مقابلہ (مقابلہ میں مدد لے سکتے ہیں ایسی جیسے

سدھائے ہوئے مسخرکتے سے شکار میں، امام سرخسی نے شرح صغیر میں فرمایا: والاستعانة باهل

الذمة كالاستعانة بالكلاب ۱۔ ذمی کافروں سے مدد لینا سدھائے ہوئے کتوں سے مدد لینے کی طرح

ہے۔ (ت) (۱ شرح الجامع الصغیر للسرخسی) (محمد بن احمد)

اور روایت امام طحاوی ہمارے ائمہ مذهب امام اعظم و صاحبین وغیر ہم رضی اللہ تعالیٰ عنہم نے اس میں

بھی کتابی کی تخصیص فرمائی مشرک سے استعانت مطلقاً ناجائز رکھی اگرچہ ذمی ہو ان مباحث کی تفصیل

جلیل "المحجة المؤتمنة" میں ملاحظہ ہو۔

رہا کافر طیب سے علاج کرانا خارجی یا ظاہر مکشوف علاج جس میں اس کی بدخواہی نہ چل سکے وہ **تولایا لونکم**

خبالا ۲۔ (وہ کافر تمہیں نقصان پہنچانے میں کوئی کمی نہیں کریں گے۔ ت) سے بالکل بے علاقہ ہے اور

دنیوی معاملات میں بیع و شراء و اجارہ و استتجار کی مثل ہے۔ ہاں اندرونی علاج جس میں اس کے فریب کی

گنجائش ہو اس میں اگر کافروں پر یوں اعتماد کیا کہ ان کو پانی مصیبت میں ہمدرد اپنا ولی خیر خواہ اپنا مخلص

باخلاص خلوص کے ساتھ ہمدردی کر کے اپنا دوست بنانے والا اس کی بیکسی میں اس کی طرف اتحاد کا ہاتھ

بڑھانے والا جانا تو تو پیشک آئیہ کریمہ کا مخالف ہے اور ارشاد آیت جان کر ایسا سمجھا تو نہ صرف اپنی جان بلکہ

جان و ایمان و قرآن سب کا دشمن اور انھیں اس کی خبر ہو جائے اور اس کے بعد واقعی دل سے اس کی

خیر خواہی کریں تو کچھ بعید نہیں کہ وہ تو مسلمان کے دشمن ہیں اور یہ مسلمان ہی نہ رہا **فانہ منہم ۳۔** (وہ

انہی میں سے ہے۔ ت) ہو گیا، (۲ القرآن الکریم ۳ / ۱۱۸) (۳ سنن ابی داؤد کتاب اللباس ۲ / ۲۰۳)

ان کی تودلی تمنا یہی تھی: **قال تعالیٰ و دوالو تکفرون کما کفروا فتکونون سواء ۴۔** (اللہ تعالیٰ نے

ارشاد فرمایا) ان کی آرزو ہے کہ کسی طرح تم بھی ان کی طرح کافر بنو تو تم اور وہ ایک سے ہو جاؤ۔ (۴ القرآن

الکریم ۴ / ۸۹)

والعیاذ باللہ تعالیٰ (اور اللہ تعالیٰ کی پناہ۔ ت) _____ گر الحمد للہ کوئی مسلمان آئیہ کریم پر مطلع

ہو کر ہرگز نہ جانے گا اور جانے تو آپ ہی اس نے تکذیب قرآن کی، بلکہ یہ خیال ہوتا ہے کہ یہ ان کا پیشہ

ہے اس سے روٹیاں کھاتے ہیں ایسا کریں تو بدنام ہوں دکان پھینکی پڑے، کھل جائے تو حکومت کا مواخذہ ہو

سزا ہو یوں بدخواہی سے باز رہتے ہیں تو اپنے خیر خواہ ہیں نہ کہ ہمارے، اس میں تکذیب نہ ہوئی، پھر بھی

خلاف احتیاط و شنبع ضرور ہے خصوصاً یہود و مشرکین سے خصوصاً سربر آوردہ مسلمان کو جس کے کم ہونے

میں وہ اشقیاء اپنی فتح سمجھیں وہ جسے جان و ایمان دونوں عزیز ہیں اس بارے میں کریمہ **لاتنخذوا بطانہ**

من دونکم لایا لونکم خبالا ۱۔ کسی کافر کو راز دار نہ بناؤ وہ تمہاری بدخواہی میں گئی نہ کریں گے۔

وکریمہ ولم يتخذوا من دون الله ولا رسوله ولا المومنين وليجة ۲۔ اللہ ورسول اور مسلمانوں کے
 سوا کسی کو دخیل کار نہ بنانا، وحدیث مذکور لاتستضیئوا بنار المشرکین ۳۔ (مشرکوں کی آگ سے
 روشنی نہ لو) بس ہیں۔ اپنی جان کا معاملہ اس کے ہاتھ میں دے دینے سے زیادہ کیا راز دار و دخیل کار و مشیر
 بنانا ہوگا (۱) القرآن الکریم ۳ / ۱۱۸ (۲) القرآن الکریم ۹ / ۱۶؛ (۳) مسند امام احمد بن حنبل عن انس بن مالک رضی اللہ تعالیٰ
 عنہ المکتب الاسلامی بیروت ۳ / ۹۹)

امام محمد عبدری ابن الحاج مکی قدس سرہ مدخل میں فرماتے ہیں: واشد فی القبح واشنع ما ارتکبه
 بعض الناس فی هذا الزمان من معالجة الطيب والكحال الكافرين اللذين لايرجى
 منهما نصح ولاخير بل يقطع بغشهما واذيتهما لمن ظفرا به من المسلمين سيما ان
 كان المريض كبيرا فی دینه او علمه ۴۔

یعنی سخت تر قبیح و شنیع ہے وہ جس کا ارتکاب آجکل بعض لوگ کرتے ہیں، کافر طیب اور سیتے سے علاج
 کرانا، جن سے خیر خواہی اور بھلائی کی امید درکنار یقین ہے کہ جس مسلمان پر قابو پائیں اس کی بد سگالی
 کریں گے اور اسے ایذا پہنچائیں گے خصوصاً جبکہ مریض دین یا علم میں عظمت والا ہو۔ (۴) المدخل لابن الحاج
 فصل فی المزین الکحال والطیب الکافرين دارالکتب العربی بیروت ۴ / ۱۱۳)

پھر فرمایا: لهم لا يعطون لاحد من المسلمين شيئا من الادوية التي تضرها ظاهرا لانهم
 لو فعلوا ذلك لظهر غشهم وانقطعت مادة معاشهم لكنهم يضيفون له من الادوية
 ما يليق بذلك المرض ويظهرون الصنعة فيه والنصح وقد يتعا في المريض فينسب
 ذلك الى حذق الطبيب ومعرفته ليقع عليه المعاش كثيرا بسبب ما وقع له من الثناء
 على نصحته في صنعة لكنه يدس في اثناء وصفه حاجة لا يفتن لما فيها من الضرر
 غالبا وتكون تلك الحاجة مما تنفع ذلك المريض وينتفش منه في الحال، لكنه
 يبقى المريض بعدها مدة في صحة وعافية ثم يعود عليه بالضرر في آخر الحال وقد
 يدس حاجة اخرى كما تقدم لكنه ان جامع انتكس ومات وكذلك يفعل في حاجة

آخری یصح المريض بعد استعمالها لكنه اذا دخل الحمام انتكس ومات وقد يدس حاجة اخرى فاذا استعمالها المريض صح واقام من مرضه لكن لها مدة فاذا انقضت تلك المدة عادت بالضرر عليه، وتختلف المدة في ذلك، فمنها ما يكون مدتها سنة او اقل او اكثر الى غير ذلك من غشهم وهو كثير ثم يتعلل عدو الله بان هذا مرض آخر دخل عليه فليس له فيه حيلة فلوسلم منه لعاش وصح ويظهر التأسف والحزن على ما اصاب المريض ثم يصف بعد ذلك اشياء تنفع لمرضه لكنها لا تفيد بعد ان فات الامر فيه فينصح حيث لا ينفع نصحه فمن يرى ذلك منه يعتقد انه من الناصحين وهو من اكبر الغاشين وقد قيل: - كل العداوة قد ترجى ازلتها الا عداوة من عاداتك في الدين ا-

یعنی وہ مسلمان کو کھلے ضرر کی دوا نہیں دیتے کہ یوں تو ان کی بدخواہی ظاہر ہو جائے اور ان کی روزی میں خلل آئے بلکہ مناسب دوا دیتے اور اس میں اپنی خیر خواہی و فن دانی ظاہر کرتے ہیں اور کبھی مریض اچھا ہو جاتا ہے جس میں ان کا نام ہو اور معاش خوب چلے اور اسی کے ضمن میں ایسی دوا دیتے ہیں کہ فی الحال مریض کو نفع دے اور آئندہ ضرر لائے یا ایسی دوا کہ اس وقت مرض کھودے مگر جب مریض جماع کرے مرض لوٹ آئے اور مر جائے یا ایسی کہ سردست تندرست کر دے مگر جب حمام کرے مرض پلٹے اور موت ہو یا ایسی کہ اسی وقت مریض کھڑا ہو جائے اور ایک مدت سال بھر یا کم و بیشک کے بعد وہ اپنا رنگ لائے اور ان کے سوا ان کے فریبوں کے اور بہت طریقے ہیں پھر جب مرض پلٹا تو اللہ کا دشمن یوں بہانے بناتا ہے کہ یہ جدید مرض ہے اس میں میرا کیا اختیار ہے اور مریض کی حالت پر افسوس کرتا ہے پھر صحیح نافع نسخے بتاتا ہے مگر جب بات ہاتھ سے نکل گئی کیا فائدہ، تو اس وقت خیر خواہی دکھاتا ہے جب اس سے نفع نہیں دیکھنے والے اسے خیر خواہ سمجھتے ہیں حالانکہ وہ سخت تر بد خواہ ہے ہر عداوت کے ازالہ کے لئے امید کی جاسکتی ہے سوائے اس شخص کے جو تیرے ساتھ دین میں عداوت رکھے۔ (المدخل لابن الحاج فصل فی المزین

پھر فرمایا: وقد يستعملون النصح في بعض الناس ممن لا خطر لهم في الدين ولا علم
وذلك ايضا من الغش لانهم لو لم ينصحوا لما حصلت لهم الشهرة بالمعرفة بالطب
ولتعطل عليهم معاشهم وقد ينفطن لغشهم ومن غشهم نصحهم لبعض انباء الدنيا
ليشتهروا بذلك وتحصل لهم الحظوة عندهم وعند كثير ممن شابهم ويتسلطون
بسبب ذلك على قتل العلماء والصالحين وهذا النوع موجود ظاهر، وقد ينصحون
العلماء والصالحين وذلك منهم غش ايضا لانهم يفعلون ذلك لكي تحصل لهم
الشهرة وتظهر ضعفتهم فيكون سببا الى اتلاف من يريدون اتلافه منهم وهذا منهم مكر
عظيم ۲۔

یعنی وہ کبھی عوام کے علاج میں خیر خواہی کرتے ہیں اور یہ بھی ان کا مکر ہے کہ ایسا نہ کریں تو شہرت کیسے ہو
روٹیوں میں فرق آئے اور کبھی ان کے فریب پر لوگ چرچ جائیں، یو ہیں یہ فریب ہے کہ بعض رئیسوں کا
علاج اچھا کرتے ہیں کہ شہرت اور اس کے نزدیک اور اس جیسوں کی نگاہ میں وقعت ہو پھر علماء و صلحا کے
قتل کا موقع ملے اور ایسے اب موجود و ظاہر ہیں اور کبھی علماء و صلحا کے علاج میں بھی خیر خواہی کرتے ہیں اور
یہ بھی فریب ہے کہ مقصود سا کھ بندھن ہے پھر جس عالم یا دیندار کا قتل مقصود ہے اس کی راہ ملنا اور یہ ان
کا بڑا مکر ہے پھر اپنے زمانے کا ایک واقعہ ثقہ معتمد کی زبانی بیان فرمایا کہ مصر میں ایک رئیس کے یہاں ایک
یہودی طبیب تھا رئیس نے کسی بات پر ناراض ہو کر اسے نکال دیا وہ خوشامدیں کرتا رہا یہاں تک کہ رئیس
راضی ہو گیا کافروقت کا منتظر رہا پھر رئیس کو کوئی سخت مرض ہوا، میں طبیب مغربی سے طب پڑھ رہا تھا
لوگ انھیں بلانے آئے انھوں نے عذر کیا لوگوں نے اصرار کیا، گئے، اور مجھے فرما گئے میرے آنے تک
بیٹھے رہنا، تھوڑی دیر ہوئی تھی کہ کانپتے تھر تھراتے واپس آئے، میں نے کہا خیر ہے۔ فرمایا میں نے پوچھا
کہ یہودی نے کیا نسخہ دیا، معلوم ہوا کہ وہ رئیس کا کام تمام کر چکا، میں اندر نہ گیا کہ ایک تو اس کے بچنے کی
امید نہیں پھر یہ اندیشہ کہ کہیں یہودی میرے ذمے نہ رکھ دے رئیس کل تک نہ بچے گا، وہی ہوا کہ صبح

تک اس کا انتقال ہو گیا، پھر فرمایا کہ بعض لوگ کافر طیب کے ساتھ مسلمان طیب کو بھی شریک کرتے ہیں کہ جو نسخہ وہ بتائے مسلمان کو دکھالیں، یوں اس کے مکر سے امن سمجھتے ہیں اور اس میں کچھ حرج نہیں جانتے۔ (۲ المدخل لابن الحاج فصل فی المزین و سائنس الطیب الكافر دارالکتب العربی بیروت ۴ / ۱۷۶-۱۱۶)

فرمایا: وهذا ليس بشيء ايضا من وجوه الاول ان المسلم قد يفعل عن بعض ما وصفه الثاني ما فيه اقتداء الغير به الثالث ما فيه الاعانة لهم على كفرهم بما يعطيه لهم، الرابع ما فيه ذلة المسلم لهم الخامس ما فيه تعظيم شانهم سيما ان كان المريض رئيسا وقد امر الشارع عليه الصلوة والسلام بتصغير شانهم وهذا عكسه ا۔

یہ بوجہ کچھ نہیں، ایک تو ممکن کہ جو دو کافر نے بتائی اس وقت مسلمان طیب کے خیال میں اس کا ضرر نہ آئے پھر اس کو دیکھا دیکھی اور مسلمان بھی کافر سے علاج کرائیں گے۔ فیس وغیرہ جو اسے دی جائے وہ اس کے کفر پر مدد ہوگی، مسلمان کو اس کے لئے تواضع کرنی پڑے گی، علاج کی ناسوری سے کافر کی شان بڑھے گی خصوصاً اگر مریض رئیس تھا رسول اللہ صلی اللہ تعالیٰ علیہ وسلم نے ان کی تقیر کا حکم دیا اور یہ اس کا عکس ہے۔ (۱ المدخل لابن الحاج فصل فی المزین و سائنس الطیب الكافر دارالکتب العربی بیروت ۴ / ۱۸۱-۱۱۷)

پھر فرمایا: ثم مع ذلك ما يحصل من الانس والود لهم وان قل الامن عصم الله وقليل ما هم وليس ذلك من اخلاق اهل الدين ۲۔ پھر ان سب وجوہ کے ساتھ یہ ہے کہ اس سے ان کے ساتھ انس اور کچھ محبت پیدا ہو جاتی ہے اگرچہ تھوڑی ہی سہی سو اس کے جسے اللہ محفوظ رکھے اور وہ بہت کم ہیں اور کافر سے انس اہل دین کی شان نہیں۔ (۲ المدخل لابن الحاج فصل فی المزین و سائنس الطیب الكافر دارالکتب العربی بیروت ۴ / ۱۲۰)

پھر فرمایا: ومع ذلك يخشى على دين بعض من يستطههم من المسلمين ۳۔ ان سب قباحتوں کے ساتھ سخت آفت یہ ہے کہ کبھی ان سے علاج کروانے والے کے ایمان پر اندیشہ ہوتا ہے۔ (۳ المدخل لابن الحاج فصل فی المزین و سائنس الطیب الكافر دارالکتب العربی بیروت ۴ / ۱۲۰)

پھر اپنے بعض ثقہ معتمد برادران دینی کا واقعہ بیان فرمایا کہ ان کے یہاں بیماری ہوئی مریض نے ایک یہودی طبیب کی طرف رجوع پر اصرار کیا، انھوں نے اسے بلایا، وہ علاج کرتا رہا ایک دن اسے خواب میں دیکھا کہ ان سے کہتا ہے کہ موسیٰ علیہ الصلوٰۃ والسلام کا دین قدیم ہے اسی کو اختیار کرنا چاہئے، اور یوں میں کیا کیا بکتا رہا، یہ ترساں ولرزاں جاگے اور عہد کر لیا کہ اب وہ میرے گھر نہ آنے پائے راستے میں بھی وہ جہاں ملتا یہ اور راہ ہو جاتے کہ مبادا اس کا وبال انھیں پہنچے، امام فرماتے ہیں: فہذا قدر رحم بسبب انہ کان معتنی بہ فیخاف من استطبہم ولم یکن معتنی بہ ان ینہلک معہم ولو لم یکن فیہ الا الخوف من هذا الامر لکان متعینا ترکہ فکیف مع وجود ما تقدم ا۔

ان صاحب پر تو یوں رحمت ہوئی کہ زیر عنایت تھے جو ایسا نہ ہو اور ان سے علاج کرائے اس پر خوف ہے کہ ان کے ساتھ ہلاک ہو جائے ان کے علاج میں اس شدید خطرناک خوف کے سوا اور کچھ نہ ہوتا تو اس قدر سے اس کا ترک لازم ہوتا نہ کہ اور شاعتوں کے ساتھ جن کا ذکر گزرا۔ (المدخل لابن الحاج فی فصل فی المزین و سائنس الطبیب الکافر دار الکتب العربی بیروت ۴ / ۱۲۰)

ان امام ناصح رحمہ اللہ تعالیٰ کے ان نفیس بیانوں کے بعد زیادت کی حاجت نہیں اور بالخصوص علمائے وعظمائے دین کے لئے زیادہ خطر کا مؤید امام مارزی رحمہ اللہ تعالیٰ کا واقعہ ہے علیل ہوئے ایک یہودی معالج تھا اچھے ہو جاتے پھر مرض عود کرتا کئی بار یوں ہوا، آخر اسے تنہائی میں بلا کر دریافت فرمایا اس نے کہا اگر آپ سچ پوچھتے ہیں تو ہمارے نزدیک اس سے زیادہ کوئی کار ثواب نہیں کہ آپ جیسے امام کو مسلمانوں کے ہاتھ سے کھودوں، امام نے اسے دفع فرمایا، مولیٰ تعالیٰ نے شفا بخشی، پھر امام نے طب کی طرف متوجہ فرمائی اور اس میں تصانیف کیں اور طلبہ کو حاذق اطباء کر دیا اور مسلمانوں کو ممانعت فرمادی کہ کافر طبیب سے کبھی علاج نہ کرائیں، یہود کے مثل مشرکین ہیں کہ قرآن عظیم نے دونوں کو ایک ساتھ مسلمانوں کا سب سے سخت تر دشمن بتایا اور لایالونکم خبالا تو عام کفار کے لئے فرمایا۔

عورت کا مرتد ہو کر نکاح سے نہ نکلنا

عورت کا مرتد ہو کر نکاح سے نہ نکلنا تمام کتب ظاہر الروایۃ و جملہ متون و عام شروح و فتاویٰ قدیمہ سب کے خلاف ہے اور سب کے موافق، خلاف ہے قول صوری کے اور موافق ہے قول ضروری کے، قول ضروری اور صوری کا فرق میرے رسالہ اجل الاعلام بان الفتویٰ مطلقاً علی قول الامام (بالکل ظاہر اور واضح اعلان ہے کہ فتویٰ دینا علی الاطلاق امام کے قول پر ہے۔ ت) میں ملے گا کہ میرے فتاویٰ جلد اول (ف) میں طبع ہوا اور اس کا قول ضروری کے موافق ہونا میرے فتوے سے کہ بجواب سول علی گڑھ لکھا ظاہر اس کی نقل حاضر ہوگی اور یہ حکم صرف نکاح میں ہے باقی تمام احکام ارتداد جاری ہوں گے، نہ وہ شوہر کا ترکہ پائے گی نہ شوہر اس کا اگر اپنے مرض الموت میں مرتد نہ ہوئی ہو، نیز جب تک وہ اسلام لائے شوہر کو اسے ہاتھ لگانا حرام ہوگا،

ف: رسالہ اجل الاعلام فتاویٰ رضویہ، رضافاؤنڈیشن لاہور جلد اول کے صفحہ ۹۵ پر موجود ہے۔

عالمگیری منشاء مسئلہ مذکورہ سے خالی نہیں باب نکاح الکفار میں دیکھئے: لو اجرت کلمۃ الکفر علی لسانہا مغایظۃ لزوجہا او اخراجا لنفسہا عن حبالۃ او لاستیجاب المہر علیہ بنکاح مستانف تحرم علی زوجہا فتجبر علی الاسلام ولکل قاض ان یجدد النکاح بادنی شیئی ولو بدینار سخطت او رضیت ولیس لہا ان تتزوج الابزوجہا قال الہند وانی اخذ بہذا قال ابواللیث وبہ ناخذ کذا فی التمر تاشی ۱۔ اگر کسی منکوحہ عورت نے اپنی زبان پر کلمہ کفر جاری کیا اپنے شوہر کو طیش دلاتے ہوئے یا اپنی ذات کو اس سے باہر کرنے کے لئے یا اس لئے کہ اس پر جدید نکاح سے مہر واجب ہو تو وہ اپنے شوہر پر حرام ہو جائے گی پھر اسے اسلام لانے پر مجبور کیا جائے گا، اور ہر قاضی کے جائز ہے کہ وہ بالکل کسی معمولی چیز سے دوبارہ اس کا نکاح پڑھادے اگرچہ ایک اثر فی ہی کیوں نہ ہو، چاہے عورت ناراض ہو یا راضی، اور عورت کے لئے یہ گنجائش نہیں کہ اپنے شوہر کے علاوہ

کسی اور سے نکاح کرے، فقیہ ہندووانی نے فرمایا کہ مس اسی کو اختیار کرتا ہوں، فقیہ ابواللیث نے فرمایا کہ ہم اسی پر عمل کرتے ہیں، یونہی ترمناشی میں مذکور ہے۔ (ت) (۱) فتاویٰ ہندیہ کتاب النکاح الباب العاشر نورانی کتب

خانہ پشاور ۱ / ۳۳۹)

اسی کے بیان میں درمختار میں ہے: صرحوا بتعزیرھا خمسة وسبعین وتجبر علی الاسلام وعلی تجدید النکاح بمہر یسیر کدینار وعلیہ الفتویٰ والوالجیة ۲۔ فقہاء کرام نے تصریح

فرمائی کہ عورت کو پچھتر کوڑے سزا دی جائے اور اسلام لانے پر مجبور کیا جائے اور بالکل معمولی مہر سے جدید نکاح کیا جائے جیسے کہ ایک اشرفی وغیرہ، اور اسی پر فتویٰ ہے ولو الجیہ (ت) (۲) درمختار کتاب النکاح باب

نکاح الکافر مطبع مجتہبائی دہلی ۱ / ۲۱۰)

یہ احکام اسی طرح مذہب کے خلاف ہیں جب مرتدہ ہوتے ہیں نکاح فورا فسخ ہو گیا کہ ارتداد احد ہما فسخ فی الحال (میاں بیوی دونوں میں سے کسی ایک کا اسلام سے روگردانی کرنا فوراً نکاح کو ختم کر دیتا ہے۔ ت) پھر

بعد عدت دوسرے سے اسے نکاح ناجائز ہونا کیا معنی اور پہلے سے تجدید نکاح پر جبر کیا معنی، کیوں نہیں جائز کہ وہ کسی سے نکاح نہ کرے اور اس تجدید میں زبردستی ادنیٰ سے ادنیٰ مہر باندھنے کا ہر قاضی کو اختیار ملنا

کیا معنی، مہر عوض بضع ہے اور معاوضات میں تراخی شرط اقوال (میں کہتا ہوں) بلکہ ان اکابر کے قول ماخوذ و مفتی بہ کو کہ قول ائمہ بخارا ہے فتوایٰ ائمہ بلخ رحمہم اللہ تعالیٰ سے جسے فقیر نے باتباع نہر الفائق وغیرہ

اختیار کیا بعد نہیں تجدید نکاح بنظر احتیاط ہے اور شوہر پر حرام ہو جانا موجب زوال نکاح نہیں، بارہا عورت ایک مدت تک حرام ہو جاتی ہے اور نکاح باقی ہے جیسے بحال نماز و روزہ رمضان و اعتکاف و احرام و حیض

و نفاس، یوہیں جبکہ زوجہ کی بہن سے نکاح کر کے قربت کرنے زوجہ حرام ہو گئی یہاں تک کہ اس کی بہن کو جدا کر دے اور اس کی عدت گزر جائے بلکہ کبھی ہمیشہ کے لئے حرام ہو جاتی ہے اور نکاح زائل نہیں جیسے

حرمت مصاہرت طاری ہونے سے کہ متار کہ لازم ہے تو نکاح قائم ہے اور زن مفضاة کہ سبیلین ایک ہو جائیں نکاح میں اصل خلل نہیں، اور حرمت ابدی، دائم ہے والمسائل منصوص علیہا فی

الدروغیرہ من الاسفار الخ (مسائل مذکورہ کی در مختار وغیرہ بڑی کتابوں میں صراحت کر دی گئی الخ
ت) واللہ تعالیٰ اعلم۔